



सत्यमेव जयते

भारत सरकार



मेरा आधार, मेरी पहचान

भारतीय विशिष्ट पहचान प्राधिकरण

हिन्दी दिवस संदेश-2017

14 सितम्बर, 1949 को भारत की संविधान सभा ने एक मत से यह निर्णय लिया कि देवनागरी लिपि में लिखी हिन्दी ही भारत संघ की राजभाषा होगी। तभी से इन ऐतिहासिक पलों को याद कर देश में हर वर्ष 14 सितम्बर का दिन हिन्दी दिवस के रूप में मनाया जाता है। हिन्दी दिवस के इस पावन अवसर पर मैं प्राधिकरण के सभी अधिकारियों एवं कर्मचारियों को अपनी हार्दिक शुभकामनाएं देता हूँ।

हिन्दी भाषा प्रेम, मिलन और सौहार्द की भाषा है। यह विश्व में एक प्राचीन, समृद्ध, समर्थ तथा महान भाषा होने के साथ ही हमारी राजभाषा भी है। भारत में इसका उपयोग करोड़ों लोग अपनी मातृभाषा और सम्पर्क भाषा के रूप में करते हैं। जिस तरह हम तिरंगे को सम्मान देते हैं, उसी तरह हमें अपनी राष्ट्रभाषा व राजभाषा हिन्दी को भी सम्मान देना चाहिए। आज हिन्दी राजभाषा, सम्पर्क भाषा, जनभाषा के सोपानों को पार कर विश्व भाषा बनने की ओर अग्रसर है।

पिछले वर्षों की भांति इस वर्ष भी भारतीय विशिष्ट पहचान प्राधिकरण के मुख्यालय में 14 से 28 सितम्बर, 2017 के दौरान हिन्दी पखवाड़े का आयोजन किया जा रहा है। इस अवधि में अनेक हिन्दी प्रतियोगिताओं का आयोजन भी किया जा रहा है। क्षेत्रीय कार्यालयों से भी अपेक्षा है कि वे इस अवधि के दौरान हिन्दी प्रतियोगिताओं और कार्यशालाओं का आयोजन करें, ताकि मुख्यालय के साथ-साथ सभी क्षेत्रीय कार्यालयों में भी राजभाषा हिन्दी के प्रयोग में उत्तरोत्तर वृद्धि हो।

मैं इस अवसर पर प्राधिकरण के सभी अधिकारियों और कर्मचारियों से अनुरोध करता हूँ कि अपने सरकारी काम-काज में हिन्दी भाषा का अधिकाधिक प्रयोग करने का संकल्प करें, ताकि यह भाषा जनसाधारण की भाषा बनकर हमारे राष्ट्र के विकास में सहायक हो सके और हम भारत के सभी निवासियों के प्रति अपने महत्वपूर्ण दायित्वों का निर्वहन करने में सफल हो सकें।

अजय भूषण पाण्डेय

मुख्य कार्यकारी अधिकारी

14 सितम्बर, 2017

www.uidai.gov.in